



Kumitat għall-Baġits

2023/2063(INI)

15.2.2024

OPINJONI

tal-Kumitat għall-Baġits

għall-Kumitat għall-Affarijiet Ekonomiċi u Monetarji

dwar is-Semestru Ewropew għall-koordinazzjoni tal-politika ekonomika 2024
(2023/2063(INI))

Rapporteur għal opinjoni(*): Margarida Marques

(*) Kumitat assoċjat – Artikolu 57 tar-Regoli ta' Proċedura

PA_NonLeg

SUGĠERIMENTI

Il-Kumitat għall-Baġits jistieden lill-Kumitat għall-Affarijiet Ekonomiċi u Monetarji, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jissottolinja l-prospettiva ekonomika u soċjali incerta tal-UE kawża tal-impatt dejjiemi tal-pandemija tal-COVID-19, il-konsegwenzi tal-gwerra ta' aggressjoni tar-Russja kontra l-Ukrajna, l-inflazzjoni flimkien mal-kriżijiet tal-enerġija u l-ġholi tal-ħajja; jinnota li l-ekonomija tal-Unjoni hija mistennija tirkupra gradwalment fl-2024, bi tbassir ta' tkabbir ta' 1,3 % tal-PDG u suq tax-xogħol generalment robust; jirrimarka, madankollu, dwar id-diversi sfidi u incertezzi li jqiegħdu pressjoni fuq in-negozji, il-finanzi pubbliċi, il-politiki soċjali u tal-assistenza soċjali pubbliċi u ċ-ċittadini Ewropej, u jaffettwaw lil xi Stati Membri aktar minn oħrajn; jinsab imħasseb li l-livell ta' inflazzjoni huwa mistenni li jibqa' sostanzjalment oġhla minn 2 % fl-2024, bi 3,5 %; huwa partikolarment imħasseb dwar l-impatt kontinwu tal-prezzijiet tal-enerġija u l-inflazzjoni fuq is-sahha tal-infiq tal-unitajiet domestiċi, li jirriżultaw f'aktar riskju ta' faqar għal hafna Ewropej, kif ukoll fuq l-abbiltà tal-kumpaniji tal-UE li jiżvolġu n-negozju tagħhom;
2. Jenfasizza li l-qafas attwali ta' governanza ekonomika tal-UE wera li huwa inadegwat biex jindirizza l-isfidi tal-passat u attwali u li hemm bżonn revizjoni b'mod urġenti; jiehu nota tar-riforma proposta dwar il-qafas ta' governanza ekonomika tal-Unjoni; jemmen li l-qafas il-ġdid għandu jiżgura implimentazzjoni ċara, flessibbli u trasparenti, u jipprovdi l-ispazju fiskali adegwat għall-Istati Membri biex jimplementaw riformi u investimenti li jtejbu t-tkabbir u li jkunu soċjalment ġusti, jagħmel l-ekonomiji u s-soċjetajiet tagħhom iktar reżiljenti, sikuri, siguri, sostenibbli, ġusti u inkluzivi kif ukoll jinvestu fil-prijoritajiet strateġiċi tal-UE, b'mod partikolari fit-tranżizzjoni doppja, il-politiki soċjali, id-difiża u s-sigurtà tal-ikel; ifakkar fil-pożizzjoni tiegħu li strument permanenti għall-kriżijiet fil-livell tal-UE, lil hinn mil-limiti massimi tal-qafas finanzjarju pluriennali (QFP), se jikkontribwixxi biex jiżgura livell għoli biżżejjed ta' investiment strateġiku u pożizzjoni fiskali xierqa fil-livell aggregat, u biex tiżdied t-tnejn tal-Unjoni li tirreagixxi malajr għal kriżijiet kontinwi u futuri, u l-effetti soċjali u ekonomiċi tagħhom;
3. Ifakkar li r-rispett għall-istat tad-dritt jiggarantixxi iktar ġustizzja, ugwaljanza u stabbiltà ekonomika; jissottolinja l-importanza tal-konformità mal-istat tad-dritt u r-reġim ġenerali tal-kundizzjonalità; ifakkar li l-protezzjoni tal-baġit tal-Unjoni kontra ksur potenzjali tal-istat tad-dritt hija prerekwizit fundamentali għall-aċċess għall-fond, bħalma hi l-applikazzjoni ta' mekkaniżmi effettivi ta' monitoraġġ, awditjar u infurzar għall-fondi tal-Unjoni, b'mod partikolari sabiex jiġu evitati l-użu ħazin, il-frodi, il-korruzzjoni u l-kunflitti ta' interess u tiġi żgurata t-trasparenza; jistieden lill-Kummissjoni tiżgura li ma jkun hemm l-ebda rigress fil-kisbiet fl-istat tad-dritt;
4. Jirrikonoxxi li NextGenerationEU (NGEU), b'mod partikolari l-Facilità għall-Irkupru u r-Reżiljenza (RRF), u l-Appoġġ biex jittaffew ir-Riskji ta' Qgħad f'Emerġenza (SURE) urew is-suċċessi u l-effettività tagħhom fl-appoġġ tal-irkupru tal-ekonomiji tal-UE u fil-kontribut għall-istabbilizzazzjoni makroekonomika u r-reżiljenza madwar l-UE; jinnota,

barra minn hekk, l-impatt pozittiv tagħhom fuq l-implimentazzjoni tar-rakkomandazzjonijiet speċifiċi għall-pajjiż u fuq l-investimenti fil-prijoritajiet tal-UE; jilqa' l-fatt li l-biċċa l-kbira tal-Istati Membri pprezentaw pjanijiet nazzjonali riveduti, inklużi l-kapitoli tar-REPowerEU; jilqa' l-istima tal-Kummissjoni li l-implimentazzjoni shiha tal-istadji importanti u l-miri kwantifikabbli ffinanzjati mill-Bonds Ekoloġiċi ta' NextGenerationEU sa tmiem l-2026 għandha l-potenzjal li tnaqqas l-emissjonijiet tal-gassijiet serra b'44 miljun tunnellata fis-sena; jishaq li l-istadji importanti u l-miri jridu jintlaħqu biex il-pjanijiet nazzjonali jiġu implimentati b'suċċess u b'mod effettiv; jishaq li l-investimenti f'konformità mal-oġġettivi Ewropej, b'mod partikolari dawk tal-Facilità għall-Irkupru u r-Reżiljenza u tar-REPowerEU, għandhom jitqiesu b'mod favorevoli meta jiġu deċiżi l-estensjonijiet għall-Istati Membri biex jissottomettu l-pjanijiet fiskali tagħhom;

5. Ifakkar fil-htieġa li jitqiesu l-effetti finanzjarji u ekonomiċi partikolari tal-gwerra fl-Ukraina, speċjalment fuq il-pajjiżi l-aktar esposti u jistieden lill-Kummissjoni tiegħu l-miżuri meħtieġa;
6. Jissottolinja l-htieġa għal koordinazzjoni aħjar tal-politika u għal aktar dimensjonijiet soċjali u edukattivi fil-qafas tas-Semestru Ewropew; jissottolinja, barra minn hekk, li se jkunu meħtieġa investimenti pubbliċi sinifikanti biex jiġi appoġġjat irkupru sostenibbli, gust u inklużiv fl-UE, biex tiġi indirizzata l-kriżi tal-enerġija u biex ikun hemm konverġenza soċjali u ekonomika ¹ fuq sabiex tiġi żgurata l-awtonomija strateġika tal-UE; jenfasizza, barra minn hekk, il-htieġijiet konsiderevoli għall-investment pubbliku u privat biex jiġi indirizzat it-tibdil fil-klima, stmati mill-Kummissjoni għal aktar minn EUR 450 biljun f'investimenti kull sena, u biex tiġi promossa d-digitalizzazzjoni tal-ekonomiji; jissottolinja li l-proċess tas-Semestru Ewropew għandu jikkontribwixxi għall-implimentazzjoni shiha tal-Għanijiet ta' Żvilupp Sostenibbli tan-NU, il-Pilastru Ewropew tad-Drittijiet Soċjali, l-oġġettivi tal-UE dwar il-klima u l-bijodiversità u l-Istrateġija tal-UE dwar l-Ugwaljanza bejn il-Ġeneri;
7. Ifakkar li ż-żieda sostanzjali fir-rati tal-imghax ziedet l-ispejjeż tas-self għall-Istrument Ewropew għall-Irkupru (EURI); jitlob, għalhekk, soluzzjoni stabbli u prevedibbli għall-ħlas lura tal-kostijiet tas-self tal-EURI, lil hinn mil-limiti massimi tal-QFP, sabiex il-programmi tal-UE jiġu protetti minn tnaqqis; jinsisti bil-qawwa fuq l-introduzzjoni rapida ta' riżorsi proprji godda ġenwini, adegwati u effettivi, b'mod partikolari dawk maqbula fil-pjan direzzjonali legalment vinkolanti stabbilit skont il-Ftehim Interistituzzjonali dwar id-discifra baġitarja, dwar il-kooperazzjoni fi kwistjonijiet baġitarji u dwar il-ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprji godda¹, bħal taxxa fuq it-tranzazzjonijiet finanzjarji u kontribuzzjoni finanzjarja marbuta mas-settur korporattiv jew bażi komuni ġdida għat-taxxa korporattiva; jistieden lill-Kummissjoni tipprezenta proposti addizzjonali għal riżorsi proprji ġenwini;
8. Jitlob li l-Parlament Ewropew ikun involut bis-shiħ fir-riforma tal-qafas ta' governanza ekonomika u fit-tmexxija futura tal-governanza ekonomika fl-UE, inkluż fit-twaqqif u fil-ġestjoni ta' strumenti fiskali; ifakkar li r-rwol tiegħu fis-Semestru Ewropew għandu jissahħaħ b'mod sinifikanti.

¹ ĠU L 433I, 22.12.2020, p. 28.

**ANNEX: ENTITAJIET JEW PERSUNI
LI R-RAPPORTEUR GĦAL OPINJONI RĊEVJET KONTRIBUT MINGĦANDHOM**

Ir-rapporteur għal opinjoni tiddikjara, taħt ir-responsabbiltà esklużiva tagħha, li ma rċeviet l-ebda kontribut minn entità jew persuna li jrid jissemma f' dan l-Anness f' konformità mal-Artikolu 8 tal-Anness I tar-Regoli ta' Proċedura.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	14.2.2024
Rizultat tal-votazzjoni finali	+: 24 -: 4 0: 5
Membri preżenti għall-votazzjoni finali	Rasmus Andresen, Olivier Chastel, Katalin Cseh, Andor Deli, José Manuel Fernandes, Jonás Fernández, Eider Gardiazabal Rubial, Alexandra Geese, Vlad Gheorghe, Eero Heinäluoma, Niclas Herbst, Monika Hohlmeier, Hervé Juvin, Moritz Körner, Joachim Kuhs, Camilla Laureti, Janusz Lewandowski, Siegfried Mureşan, Eva Maria Poptcheva, Bogdan Rzońca, Eleni Stavrou, Nils Torvalds, Nils Ušakovs, Angelika Winzig
Sostituti preżenti għall-votazzjoni finali	Anna-Michelle Asimakopoulou, Lefteris Nikolaou-Alavanos, Jan Olbrycht, Grzegorz Tobiszowski, Roberts Zīle
Sostituti (skont l-Artikolu 209(7)) preżenti għall-votazzjoni finali	Michael Gahler, Thijs Reuten, Maria Veronica Rossi, Pedro Silva Pereira

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

24	+
PPE	Anna-Michelle Asimakopoulou, José Manuel Fernandes, Michael Gahler, Monika Hohlmeier, Janusz Lewandowski, Siegfried Mureşan, Jan Olbrycht, Eleni Stavrou, Angelika Winzig
Renew	Olivier Chastel, Katalin Cseh, Vlad Gheorghe, Moritz Körner, Eva Maria Poptcheva, Nils Torvalds
S&D	Jonás Fernández, Eider Gardiazabal Rubial, Eero Heinäluoma, Camilla Laureti, Thijs Reuten, Pedro Silva Pereira, Nils Ušakovs
Verts/ALE	Rasmus Andresen, Alexandra Geese

4	-
ID	Joachim Kuhs
NI	Andor Deli, Hervé Juvin, Lefteris Nikolaou-Alavanos

5	0
ECR	Bogdan Rzońca, Grzegorz Tobiszowski, Roberts Zile
ID	Maria Veronica Rossi
PPE	Niclas Herbst

Tifsira tas-simboli użati:

+ : favur

- : kontra

0 : astensjoni